

وهم ۽ بد شگونو

02 november 2017

(اسلامي پيڻن جي لاءِ)

هفتيوار سنتن پري اجتماع ۾ ٿيڻ وارو سنتن پريو بيان

مبلغه بيان ڪرڻ کان پهريان گهٽ ۾ گهٽ تي پيرا پڙهي ڇڏي

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

وهم ۽ بدشگوني

وَعَلَىٰ اَللّٰهِ وَاصْحَابِكَ يَا حَبِيْبَ اَللّٰهِ

اَلصَّلٰوةُ وَالسَّلَامُ عَلَيْكَ يَا رَسُوْلَ اَللّٰهِ

وَعَلَىٰ اَللّٰهِ وَاصْحَابِكَ يَا نُورَ اَللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اَللّٰهِ

دُرُودِ پاك جي فضيلت

رسول اڪرم، شفيع آمر صلی اللہ تعالیٰ علیہ وآلہ وسلم جو فرمان عالیشان آهي: بیشڪ

اللہ عَزَّوَجَلَّ هڪ ملائڪ منهنجي قبر تي مقرر فرمايو آهي، جنهن کي سڄي

مخلوق جو آواز ٻڌڻ جي طاقت ڏني آهي، بس قيامت تائين جيڪو به مون تي

دُرُودِ پاك پڙهندو آهي ته اهو مون کي ان جو ۽ ان جي پيءُ جو نالو پيش ڪندو

آهي، چوندو آهي: ”فلاڻي جي پٽ فلاڻي اوهان تي هن وقت درودِ پاك پڙهيو

آهي.“ (مسند بزار، ۲۵۵/۴، حديث: ۱۴۲۵)

گرنے کو ہوں روک لو غوطہ لگے ہاتھ دو ایسوں پہ ایسی عطا تم پہ کروروں درود

صَلُّوْا عَلٰى الْحَبِيْبِ! صَلَّى اللهُ تَعَالٰى عَلٰى مُحَمَّدٍ

پياريون پياريون اسلامي پيڙيون! ثواب حاصل ڪرڻ خاطر بيان ٻڌڻ کان پهريان

سنيون سنيون نيتون ڪري وٺون ٿيون. فرمانِ مصطفيٰ صَلَّى اللهُ تَعَالٰى عَلَيْهِ وَآلِهِ وَسَلَّمَ: ”نِيَّةٌ

اَلْمُؤْمِنِ حَيْرٌ مِّنْ عَمَلِهِ“ يعني مسلمان جي نيت ان جي عمل کان بهتر آهي.

(المعجم الكبير، سهل بن الساعدي... الخ ج 6، ص 185، الحديث: 5942)

په مدني گل: (1) بغير سني نيت جي ڪنهن به نيڪ عمل جو ثواب ناهي ملندو.

(2) جيتريون سنيون نيٽون وڌيڪ، اوترو ثواب به وڌيڪ.

بيان ٻڌڻ جون نيٽون

✽ نگاهون جهڪائي پوري توجه سان بيان ٻڌندس ✽ تڪ لڳائي ويهڻ جي بدران علم دين جي تعظيم خاطر جيترو ٿي سگهيو ٻئي گوڏا وچائي ويهندس ✽ ضرورت پوڻ تي ٻين اسلامي پيڻن جي لاءِ سرڪي جاءِ ڪشاده ڪندس ✽ ڌڪو وغيره لڳو ته صبر ڪندس، گهوري ڏسڻ ۽ اٽڪڻ کان بچندس ✽ صَلُّوا عَلَي الْحَبِيب! اذْكُرْالله، تُوْبُوا اِلَي الله! وغيره ٻڌي ثواب ڪمائڻ ۽ صدا لڳائڻ وارن جي دل جوئي جي لاءِ پست آواز سان جواب ڏيندس ✽ اجتماع کان پوءِ پاڻ اڳتي وڌي سلام، مصافحو ۽ انفرادي ڪوشش ڪندس. دوران بيان موبائل جي غير ضروري استعمال کان بچندس، نه بيان ريكارڊ ڪندس نه ئي ٻئي ڪنهن قسم جو آواز چو ته ان جي اجازت ناهي، جيڪو ڪجهه ٻڌندس، ان کي ٻڌي ۽ سمجهي ڪري ان تي عمل ڪري ۽ ان کي کان پوءِ ٻين تائين پهچائي ڪري نيڪي جي دعوت عام ڪرڻ جي سعادت حاصل ڪندس.

صَلُّوا عَلَي الْحَبِيب! صَلَّي اللهُ تَعَالَى عَلَي مُحَمَّد

مَنْحُوس (نڀاڳو) ڪير؟

هڪ بادشاه ۽ ان جا ساٿي جهنگل (Forest) ڏانهن وڃي رهيا هئا. صبح جي وقت گهوڙن جي ڍڪڻ جو آواز صاف ٻڌڻ پئي آيو، جن کي ٻڌندي ئي اڪثر وات ويندڙ رستي تان هٽي ويندا هئا چو ته بادشاه سلامت شڪار لاءِ ويندي ڪنهن جو رستي تي هلڻ پسند نه ڪندو هو. بادشاه ۽ ان جي ساٿين جون سواريون وڏي شان ۽ شوڪت سان شهر مان گذري رهيون هيون، جيئن ئي بادشاه شهر جي فصيل (يعني چوڊيواري) جي ويجهو پهتو ته ان جي نگاه سامهون ايندڙ هڪ اک واري شخص تي پئي، جيڪو رستي تان هٽڻ بدران

وڏي بي نيازي سان اچي رهيو هو. ان کي سامهون ايندي ڏسي بادشاهه ڪاوڙ مان رڙ ڪئي: اف! اها ته وڏي بدشگوني آهي. ڇا ان بدبخت ڪاٺي کي خبر ناهي ته جڏهن بادشاهه جي سواري گذرندي هجي ته رستو ڇڏي ڏبو آهي، پر انهيءَ منحوس (نياڳي) ڪاٺي اسان جو رستو ٽپي وڏي نحوست جو ثبوت ڏنو آهي. بادشاهه سپاهين ڏي ڏٺو ۽ ڪاوڙ مان چيائين اسان حڪم ڪيون ٿا ته انهيءَ ڪاٺي شخص کي انهن ٽنن سان ٻڌو وڃي ۽ اسان جي موٽڻ تائين اهو شخص اتي ئي ٻڌل رهندو. اسان واپسي تي ان جي سزا سوچينداسين. سپاهين جلدي حڪم تي عمل ڪندي ان شخص کي ٽنن سان ٻڌي ڇڏيو، بادشاهه ۽ ان جا ساٿي تيزي سان جهنگل ڏانهن روانا ٿي ويا. بادشاهه جي تشویش جي برعڪس ان ڏينهن بادشاهه جو شڪار ڏاڍو ڪامياب رهيو، بادشاهه پنهنجي پسند جي جانورن ۽ پکين جو شڪار ڪيو. بادشاهه ڏاڍو خوش هو چوٽه اڃ ان جو ڪو هڪ نشانو به نه گسيو بلڪ جنهن به جانور کي ڏٺو ان کي شڪار ڪري ورتو. وزير جانورن ۽ پکين کي ڳڻيندي چيو: ”وا! اڃ ته اوهان جو شڪار ڪرڻ ڏاڍو پلو رهيو، ڇا نگاهه هئي ۽ ڇا ته نشانو هو!“ اهڙي طرح سان سڀئي ساٿي به بادشاهه جي تعريف ڪري رهيا هئا، جڏهن شام تي بادشاهه شهر جي ويجهو پهتو ته ان شخص کي رسين سان ٻڌل ڏٺائين. بادشاهه جي سواري سان گڏوگڏ جانورن ۽ پکين سان پريل چڪڙو به پٺيان هلي رهيو هو، جنهن کي ڏسي بادشاهه ۽ ان جا ساٿي خوشي ۾ نه پي ماپيا. پريل چڪڙو ڏسي اهو شخص ڏاڍيان بادشاهه سان مخاطب ٿيو: ڏيو خبر بادشاهه سلامت! اسان پنهنجي مان ڪير منحوس آهي، مان يا اوهان؟ اهو ٻڌندي ئي بادشاهه جا سپاهي ان شخص تي تلوار ٽاڻي بيهي رهيا پر بادشاهه انهن کي هٿ جي اشاري سان روڪي ڇڏيو. اهو شخص بنا ڪنهن خوف جي وري مخاطب ٿيو: ڏيو خبر بادشاهه سلامت! اسان مان ڪير منحوس آهي ”مان يا اوهان؟“ مون توهان کي ڏٺو ته مان رسين سان ٻڌل سڄو ڏينهن اُس ۾ سڙندو رهيس جڏهن ته مون کي ڏسڻ سان اوهان کي تمام گهڻو شڪار حاصل ٿيو

آهي. اهو ٻڌي بادشاهه شرمسار ٿيو ۽ ان شخص کي جلدي آزاد ڪري، تمام گهڻي انعام ۽ اڪرام سان به نوازيائين. (بدشگوني، ص ۶)

پياريون پياريون اسلامي پيڙون! ٻڌو اوهان ته وهمي بادشاهه ته هڪ اک واري شخص کي منحوس سمجهي ان کي سخت اُس ۾ سڄو ڏينهن قيد رکڻ جي سزا ڏني پر پوءِ به ان کي شڪار ۾ اڳ کان تمام وڌيڪ ڪاميابي حاصل ٿي. هن حڪايت مان ته انهن جي وهم جي مڪمل ڪات ٿي وئي جيڪو ڪنهن انسان، جانور يا ڪنهن ڏينهن مهيني کي صرف پنهنجي وهم جي بنياد تي منحوس خيال ڪن ٿا جڏهن ته شريعت ۾ ان جي ڪا حقيقت ناهي. ياد رکڻ جيڪو وهم جي آفت ۾ مبتلا ٿئي ته ان کي هر شيءِ منحوس محسوس ٿيڻ لڳندي آهي، ايستائين جو وهمي شخص ڪم عقل ماڻهن جي ڳالهين ۾ اچي غلط فيصلو ڪري نه صرف پاڻ آزمائش ۾ مبتلا ٿيندو آهي بلڪ ٻين ماڻهن جي لاءِ به جان جو وبال بڻجي ويندو آهي. ڪنهن مسلمان جي منحوس هئڻ جو خيال نفرت جي وبال ۾ وجهي سگهجي ٿو. منحوس هئڻ جو وهم شيطان (Shaytan) جو اهو هٿيار آهي جيڪو مسلمانن کي پاڻ ۾ ڳچين ۾ هٿ وجهرائي، لڙائي، جهيڙو ڪرائي چين ۽ سڪون جي بردبادي جو سبب بڻجي ويندو آهي. اها ڳالهه سني طرح ذهن ۾ رکڻو ته ڪنهن شخص، هنڌ، شيءِ يا وقت کي منحوس سمجهڻ جو اسلام ۾ ڪو تصور ناهي اهي رڳو وهمي خيال هوندا آهن.

منهنجي آقا اعليٰ حضرت، امامِ اهلِ سنت امام احمد رضا خان رحمۃ اللہ تعالیٰ علیہ کان اهڙي قسم جو سوال ڪيو ويو ته هڪ شخص جي باري ۾ هي مشهور آهي، جيڪڏهن صبح جو ان جي منحوس صورت ڏسڻ اچي وڃي يا ڪنهن ڪم سان ويندي اهو سامهون اچي وڃي ته ضرور ڪجهه نه ڪجهه تڪليف ۽ پريشاني ٿيندي ۽ چاهي ڪيترو ئي يقيني طور تي ڪم ٿيڻ جو اعتماد ۽ ڀروسو هجي پر انهن جو خيال آهي ته ڪا نه ڪا ضرور رڪاوٽ ۽ پريشاني ٿيندي. اهڙي طرح انهن ماڻهن کي انهن جي خيال مطابق هر دفعي تجربو (Experience) ٿيندو رهيو آهي ۽ اهي ماڻهو برابر ان ڳالهه جو خيال رکندا آهن ته جيڪڏهن

ڪيڏانهن ويندي اهو سامهون اچي وڃي ته واپس پنهنجي گهر موٽي ايندا آهن ۽ ٿوري دير کان پوءِ اهو معلوم ڪندا آهن ته اهو منحوس ڪٿي رستي تي اڃان بيٺو ته نه آهي! پوءِ پنهنجي ڪم لاءِ ويندا آهن. هاڻي سوال هي آهي ته انهن ماڻهن جو اهو عقيدو ۽ انداز ڪيئن آهي؟ ڪا شرعي قباحت ته ناهي؟

اعليٰ حضرت رَحْمَةُ اللهِ تَعَالَى عَلَيْهِ جَوَابَ ذُنُو: شريعت مطهره (پاڪيزه شريعت) ۾ ان جي ڪابه حقيقت ناهي، ماڻهن جو وهم اڳيان ايندو آهي، شريعت ۾ حڪم آهي: إِذَا تَطَيَّرْتُمْ فَأَمْضُوا يَعْنِي جَذْهَن كُو بَرُوگَمَان اچي ته ان تي عمل نه ڪيو. اهو هندوئن جو طريقو آهي، مسلمانن کي گهرجي ته اهڙي موقعي تي اَللَّهُمَّ لَا طَيْرَ إِلَّا طَيْرُكَ. وَلَا خَيْرَ إِلَّا خَيْرُكَ. وَلَا إِلَهَ إِلَّا اللَّهُ (عَزَّوَجَلَّ) تي ڀروسو ڪري، پنهنجي ڪم لاءِ هليو وڃي، هرگز نه بيهي، نه واپس موٽي اچي. وَاللَّهُ تَعَالَى أَعْلَمُ (فتاويٰ رضويه، ۶۴۱/۲۹، ملخصاً)

پياريون پياريون اسلامي پيڙيون! دين اسلام اهڙي طرح جي وهم ۽ خيالن جي مذمت ڪري ٿو جو جنهن سان ڪنهن جي دل آزاري ٿئي، تنهنڪري اسان کي اسلامي تعليمات تي عمل ڪندي بدشگوني ۽ وهم کان بچڻ گهرجي. اچو! هاڻي شگون جي تعريف ۽ ان جي قسمن جي باري ۾ ٻڌو.

جيئن

شگون ڇا ڪي چئبو آهي؟

شگون جي معنيٰ آهي فال وٺڻ يعني ڪنهن شيءِ، شخص، عمل، آواز يا وقت کي پنهنجي لاءِ سنو يا بُرو سمجهڻ. ان جا بنيادي طور تي ٻه قسم آهن: (1) بُرو شگون وٺڻ (2) سنو شگون وٺڻ. علامه محمد بن احمد انصاري قُرطبي

...1 ترمجو؛ اي الله! ناهي ڪا برائي پر تنهنجي طرفان ۽ ناهي ڪا پلائي پر تنهنجي طرفان ۽ توکان سواءِ ڪو معبود ناهي.

بِسْمِ اللَّهِ تَعَالَى عَلَيْهِ تَفْسِيرُ قَرطَبِي ۾ نقل ڪن ٿا: سَنو شگون هي آهي تہ جنهن ڪم جو ارادو ڪيو هجي ان جي باري ۾ ڪا ڳالھ ٻڌي دليل وٺڻ، هي ان وقت آهي جڏهن ڳالھ سني هجي، جيڪڏهن بري آهي تہ بدشگونِي آهي. شريعت هن ڳالھ جو حڪم ڏنو آهي تہ انسان سَنو شگون وٺي خوش ٿئي ۽ پنهنجو ڪم خوشي سان پورو ڪري ۽ جڏهن بري ڳالھ ٻڌي تہ ان ڏانهن ڌيان نہ ڏئي ۽ نہ ئي ان جي ڪري پنهنجي ڪم کان بيهي. (تفسير قرطبي، پ ۲۶، الاحقاف، تحت الآية: ۴، ۱۳۲/۸، الجزء ۱۶ مفهوماً) بدشگونِي ۽ سني شگون ۾ فرق

پياريون پياريون اسلامي پيڙيون! بدشگونِي ۽ سني شگون ۾ فرق (Difference) بہ ڄاڻي وٺو، انهن ٻنهي ۾ بنيادي فرق هي آهي تہ بدشگونِي وٺڻ شرعي طور تي منع ۽ سَنو شگون وٺڻ مُسْتَحَب آهي، ان کان سواءِ * سَنو شگون وٺڻ اسان جي مَدَنِي آقا صَلَّى اللهُ تَعَالَى عَلَيْهِ وَآلِهِ وَسَلَّمَ جو طريقو آهي جڏهن تہ بدشگونِي بدبخت ڪافرن جو طريقو آهي * سني شگون وٺڻ سان الله عَزَّوَجَلَّ جي رحم ۽ ڪرم سان چڱائي ۽ پلائي جي اميد هوندي آهي جڏهن تہ بدشگونِي مان نا اميدي پيدا ٿيندي آهي * نيڪ فال سان دل کي اطمينان ۽ خوشي حاصل ٿيندي آهي جيڪا هر ڪم جي جدوجهد ۽ مڪمل ٿيڻ جي لاءِ ضروري آهي جڏهن تہ بدشگونِي سان بنا ڪنهن سبب جي ڏک ۽ فڪر پيدا ٿيندي آهي * نيڪ فالي انسان کي ڪاميابي ۽ ترقي ڏانهن وٺي ويندي آهي جڏهن تہ بدشگونِي سان مايوسي، سُستي ۽ ڪاهلي پيدا ٿيندي آهي جيڪا ناڪامي جي طرف ڏکي ڇڏيندي آهي. ”مِرَاةُ الْمَنَاجِيحِ“ ۾ آهي: نيڪ فال وٺڻ سَنَّت آهي، انهيءَ ۾ الله تعاليٰ مان اميد آهي ۽ بدفالي وٺڻ ممنوع جو انهيءَ ۾ رب (عَزَّوَجَلَّ) کان نا اميدي آهي. اميد سني آهي، نا اميدي بُري، هميشه رب ۾ اميد رکو. (مِرَاةُ الْمَنَاجِيحِ، ۲۵۵/۶)

بدشگونِي مشرڪن جي پراڻي رسم آهي:

پياريون پياريون اسلامي پيڙيون! غير مسلمانن ۾ مختلف شين مان بُرو

شگون وٺڻ جي رسم پراڻي آهي ۽ انهن جا وهمي ماڻهو هر شيءِ مان اثر قبول ڪن ٿا مثال طور ڪو شخص ڪنهن ڪم لاءِ نڪرندو هو ۽ وات ۾ ڪو جانور اڳيان کان گذري ويندو هو يا ڪنهن مخصوص پکي جو آواز ڪن ۾ پئجي وڃي ته هڪدم گهر واپس ايندو، اهڙي طرح ڪنهن جي اچڻ کي، بعض ڏينهن ۽ مهينن کي منحوس سمجهڻ انهن وٽ مشهور هو. اهڙي طرح جا تصور ۽ خيال اسان جي معاشري ۾ به گهڻا ڦهلجي ويا آهن، اسلام اهڙي طرح جي توهم پرستي (وهم) جي هرگز اجازت نٿو ڏئي ۽ اسلام جتي ٻين فضول رسمن جي پاڙن کي ختم ڪيو، اتي هن بُري رسم جو به خاتمو ڪيو آهي. (صراط الجنان، ۴/۴۱۲) اچو! بدشگوني بابت 2 فرمانِ مُصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ ٻڌو.

جيئن

1. ارشاد فرمايائون: جڏهن توهان حسد ڪيو ته زيادتي نه ڪيو، جڏهن توهان کي بدگماني پيدا ٿئي ته ان تي يقين نه ڪيو ۽ جڏهن توهان کي بد شگوني پيدا ٿئي ته ان کي ڪري گذرو ۽ الله عَزَّوَجَلَّ تي ڀروسو ڪيو.
(الڪامل في ضعفاء الرجال، عبدالرحمن بن سعد، ۵/۵۰۹)

2. ارشاد فرمايائون: منهنجي امت ۾ ٽي شيون لازمي رهنديون: بدفالي، حسد ۽ بدگماني. هڪ صحابي رَضِيَ اللهُ تَعَالَى عَنْهُ عرض ڪيو: يا رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ! جنهن شخص ۾ اهي ٽي خصلتون هجن، اهو انهن جو ڪهڙي نموني علاج ڪري؟ ارشاد فرمايائون: جڏهن توهان حسد ڪيو ته الله عَزَّوَجَلَّ کان استغفار ڪريو ۽ جڏهن توهان بدگماني ڪيو ته ان تي ڄميل نه رهو ۽ جڏهن اوهان بدفالي ڪيو ته ان ڪم کي ڪري ڇڏيو. (معجم كبير، ۳/۲۲۸، حديث: ۳۲۲۷)

اَلْحَمْدُ لِلّٰهِ عَزَّوَجَلَّ هِن مُعَامَلِي ۾ اسان جي بزرگن سڳورن جو طريقو، عمل ڪرڻ وٽان آهي چوٽه اهي حضرات ڪنهن مخصوص شخص، هنڌ، وقت يا شيءِ کي پاڻ لاءِ منحوس خيال ڪري بدشگوني وٺڻ يا ستارن جي زائچن تي يقين

رڪي وهي ماڻهن وانگر ذهني ڪشمڪش ۾ مبتلا رهڻ بدران رَبَّ عَزَّوَجَلَّ جي ذات تي ڪامل يقين رکندا هئا ۽ جنهن ڪم جو ارادو ڪندا هئا ان کي پورو ڪندا هئا، اچو! هن باري ۾ 2 سبق ڏيندڙ حڪايتون ملاحظه ڪريو، سفر تان نه رُڪيا

امير المؤمنين مولا مشڪل ڪشا حضرت سيّدنا علي المرتضيٰ ڪَرَّمَ اللهُ تَعَالَى وَجْهَهُ الْكَرِيمُ جڏهن خارجين سان جنگ لاءِ سفر جو ارادو ڪيو ته هڪ نجومِي (Fortune-Teller) رڪاوٽ بڻجي چوڻ لڳو: اي امير المؤمنين اوهان نه وڃو، حضرت سيّدنا علي المرتضيٰ ڪَرَّمَ اللهُ تَعَالَى وَجْهَهُ الْكَرِيمُ جن سبب پڇيو ته ان چيو: هن وقت چنڊ عقرب (آسمان جي برجن مان هڪ بُرج) ۾ آهي جيڪڏهن اوهان هن وقت ويا ته اوهان کي شڪست ٿيندي، اهو ٻڌي حضرت سيّدنا علي المرتضيٰ ڪَرَّمَ اللهُ تَعَالَى وَجْهَهُ الْكَرِيمُ جواب ڏنو: نبي ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ حضرت صديق ۽ عمر رَضِيَ اللهُ تَعَالَى عَنْهُمَا نجومين تي اعتقاد نه رکندا هئا، مان الله عَزَّوَجَلَّ تي توڪل رکندي ۽ تنهنجي ڳالهه کي ڪوڙو ثابت ڪرڻ لاءِ لازمي سفر ڪندس. پوءِ پاڻ رَضِيَ اللهُ تَعَالَى عَنْهُ انهيءَ جهاد جي سفر لاءِ روانا ٿي ويا. الله تعاليٰ اوهان کي رسولُ الله صَلَّى اللهُ تَعَالَى عَلَيْهِ وَآلِهِ وَسَلَّمَ جن جي حياتِ ظاهري کان پوءِ سڀ کان وڌيڪ بَرَڪت انهيءَ سفر ۾ عطا فرمائي ايتريقدر جو سمورا دشمن قتل ڪيا ويا ۽ حضرت سيّدنا علي المرتضيٰ ڪَرَّمَ اللهُ تَعَالَى وَجْهَهُ الْكَرِيمُ خوش ٿي، فتح حاصل ڪري واپس موٽيا.

(غذاء الالباب في شرح منظومة الآداب، ۱۹۶/۱، بتغير قليل)

صَلُّوْا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

بدشگوني جي ترديد

امير المؤمنين حضرت سيدنا عمر بن عبدالعزيز رَضِيَ اللهُ تَعَالَى عَلَيْهِ جي غلام مُرَاحِم جو بيان آهي: جڏهن اسان مدينه طيبه مان نڪتاسين ته مون ڏٺو چنڊ ”ڏبران“ ۾

آهي، مون انهن کي هي چوڻ ته مناسب نه سمجهيو بلڪ هي چيو: ٿورو چند ڏانهن ته نهاريو، ڪيڏو نه خوبصورت (Beautiful) پيو لڳي! پاڻ رَحْمَةُ اللهِ تَعَالَى عَلَيْهِ ڏنو ته چند ڏبران ۾ هو، فرمائون شايد اوهان مون کي هي ٻڌائڻ چاهيو ٿا ته چند ڏبران ۾ آهي، مُزاحم! اسان سج چند سان گڏ ناهيون، بلڪ الله عَزَّوَجَلَّ واحد ۽ قهار جي حڪم ۽ مرضي سان نڪرندا آهيون. (سیرت ابن عبدالحڪم، ص ۲۷)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

اصل نحوست ته گناهن ۾ آهي
پياريون پياريون اسلامي پيڙيون! ياد رکو ته ڪو وقت برڪت وارو، عظمت ۽ فضيلت وارو ته ٿي سگهي ٿو جيئن رمضان، ربيع الاول، جمعة المبارڪ وغيره پر ڪو مهينو يا ڏينهن منحوس نٿو ٿي سگهي. جيئن مشهور مُفسِرِ قرآن، حڪيم الأُمَّت مفتي احمد يار خان رَحْمَةُ اللهِ تَعَالَى عَلَيْهِ فرمائن ٿا: اسلام ۾ ڪو ڏينهن يا ڪا گهڙي منحوس ناهي، باقي ڪي ڏينهن برڪت پريا آهن. (مرآة المناجیح، ۴۸۴/۵)

الْحَمْدُ لِلَّهِ عَزَّوَجَلَّ صفر المظفر به بين مهينن وانگر هڪ بابرڪت مهينو آهي.
جهڙي نموني بين مهينن ۾ رب عَزَّوَجَلَّ جي فضل ۽ ڪرم جون بارشون ٿينديون آهن اهڙي طرح هن ۾ به ٿي سگهن ٿيون بلڪ ان کي ته صَفْرُ الْمُظْفَرِ يعني ڪاميابي وارو مهينو چيو ويندو آهي، الْحَمْدُ لِلَّهِ عَزَّوَجَلَّ انهيءَ معزز مهيني ۾ حضرت سيدنا علي المرتضي ڪَرَّمَ اللهُ تَعَالَى وَجْهَهُ الْكَرِيمَ ۽ خاتونِ جنتِ حضرتِ سَيِّدَتُنَا فَاطِمَةُ زَهْرَةَ رَضِيَ اللهُ تَعَالَى عَنْهَا جي شادي خانہ آبادي ٿي. (الڪامل في التاريخ، ۱۲/۳) * صفر المظفر ۾ مسلمانن کي فتح خيبر نصيب ٿي. (البدایة والنہایة، ۳۹۲/۳) * سَيِّفُ اللهِ حضرتِ سيدنا خالد بن وليد، حضرتِ سيدنا عمرو بن عاص ۽ حضرتِ سيدنا عثمان بن طلحه رَضِيَ اللهُ تَعَالَى عَنْهُمْ صفر المظفر انين هجري ۾ بارگاہ رسالت ۾ حاضر ٿي اسلام قبول ڪيو. (الڪامل في التاريخ، ۱۰۹/۲) * مدائن (جنهن ۾ ڪسري جو محل هو) جي فتح

(الكامل في التاريخ، ٢٠ / ٣٥٧)

صفر المظفر سورھين هجري جي مھيني ۾ ٿي.

پر افسوس ته جيئن ئي صفرالمظفر جي پُر بهار ۽ بابرڪت مھيني جي آمد ٿيندي آهي ته نُحُوسَست جي وهمي تصورن جي شڪار ڪجھ نادانن طرفان هن پاڪيزه مھيني بابت طرح طرح جي غلط فهمين تي مشتمل پيغام ڦهلايا ويندا آهن ۽ هن مھيني (Month) کي انتهائي منحوس تصور ڪيو ويندو آهي ته هن مھيني ۾ آفتون ۽ بلائون نازل ٿينديون آهن، تنهنڪري ڪابلي چڻن جي نياز ڏياري ويندي آهي يا وري اتي جا ڳوڙها ناهي سمنڊ ۾ ٻوڙيا ويندا آهن، خاص ڪري هن مھيني جي آخري اربع کي گھڻو وڌيڪ منحوس تصور ڪيو ويندو آهي. اچو! هن مھيني جي باري ۾ ڪجھ غلط فهمين بابت ملاحظو فرمايو. جيئن ته

حضرت علامہ مولانا مفتي محمد امجد علي اعظمي رَحْمَةُ اللهِ تَعَالَى عَلَيْهِ فرمائن ٿا، صفر مھيني کي ماڻهو منحوس سمجهندا آهن ان ۾ شادي مرادي ناهن ڪندا، چوڪرين جي رخصتي ناهن ڪندا، اهڙن قسمن جي ٻين ڪمن کان به پرھيز ڪندا آهن ۽ سفر ڪرڻ کان پاسو ڪندا آهن، خاص ڪري صفر جون ابتدائي تيرهن تاريخون تمام گھڻيون منحوس سمجهيون وينديون آهن ۽ انهن کي تيرهن تيزيون چوندا آهن، اهي سڀ جهالت جون ڳالهيون آهن. حديث ۾ فرمايو آهي: ”صفر ڪا شيءِ ناهي“ (بخاري، ڪتاب الطب، باب لاهامة، حديث: ٥٧٥٧، ٤ / ٣٦) يعني ماڻهن جو ان کي منحوس سمجهڻ غلط آهي. اهڙي طرح ذيقعدة جي مھيني کي به ماڻهو ڏاڍو برو سمجهندا آهن ۽ ان کي خالي جو مھينو چوندا آهن اهو به غلط آهي ۽ هر مھيني ۾ 3، 13، 23، 8، 18، 28 (تاريخن) کي منحوس سمجهندا آهن، اها به لغو (يعني بيڪار) ڳالهه آهي. (مفتي صاحب وڌيڪ فرمائن ٿا ته) صفر جو آخري اربع هندستان ۾ گھڻو ملهايو ويندو آهي، انهيءَ ڏينهن ماڻهو پنهنجو ڪاروبار بند

ڪري ڇڏيندا آهن، سير، تفريح ۽ شڪار واسطي نڪري ويندا آهن، پوڙيون پڇايون وينديون آهن ۽ وهنجندا، خوشيون ملهائيندا آهن ۽ چوندا آهن ته حضور اقدس ﷺ الله تعالى عليه وآله وسلم انهيءَ ڏينهن غسلِ صحت فرمايو هو ۽ مديني طيبه کان ٻاهر سير جي لاءِ نڪري ويا هئا. اهي سڀ ڳالهيون بي اصل آهن بلڪ انهن ڏينهن ۾ حضور اڪرم ﷺ الله تعالى عليه وآله وسلم جن جو مرض وڌي ويو هو، اهي ڳالهيون خلاف واقع آهن ۽ ڪي ماڻهو هي چوندا آهن ته انهيءَ ڏينهن مصيبتون نازل ٿينديون آهن ۽ طرح طرح جون ڳالهيون ڪيون وينديون آهن، سڀئي بي ثبوت آهن، بلڪ حديث جو هي ارشاد: لَاصَفَرٌ يَعْنِي صَفْرَ كَأَشْيَاءِ نَاهِي.

(بخاري، ڪتاب الطب، باب لاهامة، حديث: ۵۷۵۷، ۴/ ۳۶) اهڙي تمام خرافات (Nonsense) ڪي رد

ڪري ٿو. (بهار شريعت، ۳/ ۶۵۹)

8مدني ڪمن مان هڪ مدني ڪم ”مدرسة المدينة (بالغات)“ پياريون پياريون اسلامي پيڙيون! معلوم ٿيو ته صَفْرُ الْمُظْفَرِ بابت عوام ۾ ڦهليل غلط فهمين جو حقيقت سان پري پري تائين ڪو واسطو ناهي، بلڪ اهي صرف وهمي خيال ۽ علمِ دين کان ڏوري جو نتيجو آهي. تنهنڪري مسلمان هئڻ جي ڪري اسان کي گهرجي ته اسان اهڙي طرح جي وهمي خيالن کان پنهنجو پاڻ کي پري رکون ۽ دعوتِ اسلامي جي مدني ماحول سان وابسته ٿي 8 مدني ڪمن ۾ خوب حصو وٺون چو ته هن مدني ماحول ۾ وهڻ ۽ بدشگوني کان بچڻ ۽ ان جي علاج جو پرپور ذهن ڏنو ويندو آهي. 8 مدني ڪمن مان هڪ مدني ڪم ”مدرسة المدينة (بالغات)“ به آهي، في ذيلي حلقو گهٽ ۾ گهٽ هڪ مدرسة المدينة (بالغات) جو اهم ڪريو، مدرسة المدينة ۾ پڙهڻ وارين جو هدف گهٽ ۾ گهٽ 12 اسلامي پيڙيون آهن، (دورانيه وڌ مان وڌ 1 ڪلاڪ 12 منٽ) صبح 8:00 کان اذانِ عصر تائين ڪنهن به وقت (پردي واري جڳهه ۾) ترتيب ڪري سگهجي ٿي، درست قرآن پاڪ پڙهڻ سيڪارڻ

سان گڏو گڏ غسل، وضو، نماز، سنتون دعائون پڻ عورتن جا شرعي مسائل وغيره زباني نه بلڪه مڪتبه المدينه کان شائع ڪيل ڪتاب ”اسلامي پيئرن جي نماز“ مان ڏسي ڏسي سيڪاريو، مدرسة المدينه (بالغات) ”مدني گلن“ جي مطابق لڳايو. اَلْحَمْدُ لِلّٰهِ عَزَّوَجَلَّ مدرسة المدينه (بالغات) به علم دين سڪڻ سيڪارڻ جو نهايت مؤثر ذريعو آهي ۽ دين جو ڳالهيون سڪڻ جي فضيلت جي باري ۾ منقول آهي ته اللّٰهُ عَزَّوَجَلَّ حضرت سيدنا موسىٰ ڪليمُ اللّٰهُ عَلٰى نَبِيِّنَا وَعَلَيْهِ الصَّلَاةُ وَالسَّلَامُ ڏانهن وحي فرمائي: اي موسىٰ! ڀلائي جون ڳالهيون پاڻ به سڪو ۽ ماڻهن کي به سيڪاريو چو ته مان ڀلائي سڪڻ سيڪارڻ وارن جون قبرون روشن ڪندس ته جيئن انهن کي ڪنهن قسم جي وحشت نه ٿئي. (حلية الاولياء، ڪعب الاحبار، ۵/۶، رقم: ۷۶۲۲)

ترغيب جي لاءِ مدرسة المدينه (بالغات) جي هڪ مدني بهار ٻڌو ۽ جهومو جيئن ته

”مدرسة المدينه (بالغات) ۾ شرڪت جي لاءِ ها ڪري ڇڏي“

هڪ اسلامي پيڻ جي زندگي دعوت اسلامي جي مدني ماحول سان وابسته ٿيڻ کان پهريان ڪنهن ۾ گزري رهي هئي، پر جڏهن کان انهن کي دعوت اسلامي جو مدني ماحول مليو ان جي زندگي خرافات کان پاڪ ٿي وئي ۽ هو نڪين پري زندگي گذارڻ لڳي، ان جي زندگي ۾ مدني انقلاب هيئن پيدا ٿيو جو ان جي علاقي ۾ دعوت اسلامي جي تحت مدرسة المدينه (بالغات) جو آغاز ٿيو، ته دعوت اسلامي جي هڪ اسلامي پيڻ وڏي محبت سان انفرادي ڪوشش ڪندي ان کي تجويد سان قرآن پاڪ پڙهڻ جا فضائل ۽ تجويد جي بغير قرآن پاڪ پڙهڻ جون وعيدون ٻڌائيندي صحيح تلفظ سان قرآن پاڪ پڙهڻ جي دعوت ڏني، اسلامي پيڻ جو انداز اهڙو متاثر ڪرڻ وارو هو جو ان کان انڪار نه ٿي سگهيو ۽ انهن مدرسة المدينه (بالغات) ۾ شرڪت ڪرڻ جي ها ڪري ڇڏي، پهرين ڏينهن جڏهن هو مدرسي وئي ته اتان جي تعليم ۽ تربيت جو نرالو انداز ڏسي ان جي دل کي ڏاڍي خوشي ملي، مدرسي ۾ هڪ ننڍي

لاٽبريري به قائم ڪيل هئي، جنهن ۾ شيخ طريقت امير اهل سنت دَامَتْ بَرَكَاتُهُمُ الْعَالِيَةِ جا لکيل رسالا ۽ بيانن جو ڪيستون موجود هيون. ان معلم اسلامي پيڻ جي اجازت سان ڪجهه رسالا ڪنيا ۽ گهر وڃي انهن جو مطالعو شروع ڪري ڏنو. سڀ کان پهريان هڪ رسالو جنهن جو نالو ”امير اهل سنت دَامَتْ بَرَكَاتُهُمُ الْعَالِيَةِ جي آپريشن جو جهلڪيون“ پڙهيو جنهن ۾ آپريشن جي وقت پاڻ (امير اهل سنت) جي خوف خدا ۽ عشق مصطفيٰ، ايمان جي سلامتي جي فڪر ۽ پنهنجي مريدن متعلقين ۽ امت مصطفيٰ جي لاءِ مغفرت جي دعائن جي معلومات وڌيڪ اهڙي نازڪ حالت ۾ به شريعت جي قانون جي مڪمل پاسداري جي واقعن ان جي دل جي دنيا کي بدلي ڇڏيو. انهن جو ايمان تازو ٿي ويو ايئن مدرسة المدينة (بالغات) ۾ شرڪت جي برڪت سان هو مدني ماحول جي ويجهو ٿيندي وئي ۽ هاڻي اها ئي اسلامي پيڻ علاقائي مساوت جي ذميداره جي حيثيت سان سنتن جي خدمت ۾ مصروف آهن.

صَلُّوْا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

پياريون پياريون اسلامي پيڙون! وهم هڪ اهڙي بيماري آهي جيڪا انسان جو سُڪ چين سڀ ڪجهه ڪسي وٺندي آهي ۽ ان جي عقل جي صلاحيتن (Abilities) کي ضائع ڪندي آهي، جيڪي ماڻهو وهم جي آفت ۾ ڦاسي پوندا آهن ته ائين محسوس ٿيندو آهي جو جيئن انهن جي لاءِ شخصيات، هنڌ، وقت، نشانيون، تاريخون، ڏينهن، رات، مهينا يا سال وغيره ڪجهه به باعثِ سعادت نه آهن بلڪ اهي پنهنجي علاوهر شيءِ کي پاڻ لاءِ هرو پرو منحوس خيال ڪري بدشگوني وٺندا آهن ۽ پاڻ تي مختلف بُرائين جا دروازا کوليندا آهن، مثال طور بدشگوني جون صورتون

* ڪڏهن انڌي، منڍي، هڪ اک واري ۽ معذور ماڻهن کان ته ڪڏهن ڪنهن خاص پڪي يا جانور کي ڏسي يا ان جو آواز ٻڌي بدشگوني ۾ مبتلا ٿي ويندا آهن * ڪڏهن ڪنهن وقت يا ڏينهن يا مهيني مان بدفالي وندا آهن * ڪو ڪم ڪرڻ جو ارادو ڪيو ۽ طريقيڪار ۾ نقص جي ڪنهن نشاندهي ڪئي يا ان ڪم کان رڪجڻ جو چيو ته ان مان بدشگوني وندا آهن ۽ چوندا آهن ته هاڻي تو دخل اندازي ڪئي آهي، ان ڪري اهو ڪم ٿي نه ٿو سگهي * ڪڏهن ايمبولينس (Ambulance) جي آواز مان ته ڪڏهن فائربرگيد (Fire brigade) (باه وسائيندڙ گاڏي) جي آواز مان بدشگوني ۾ مبتلا ٿيندا آهن * ڪڏهن اخبارن ۾ شايع ٿيڻ وارن تارن جي حال مان پنهنجي زندگي کي غمگين ۽ پریشان ڪري ڇڏيندا آهن * ڪڏهن مهمان جي ويڃڻ کان پوءِ گهر ۾ بهاري ڏيڻ کي منحوس سمجهندا آهن * ڪڏهن جُتي لاهڻ وقت جُتي جو بي جُتي جي مٿان اچڻ سان بدشگوني محسوس ڪندا آهن * ساڄي اک ڦڙڪي ته هي يقين ڪندا آهن ته ڪا مصيبت ايندي * جمعي جي ڏينهن عيد ٿئي ته موجوده حڪومت لاءِ گرو سمجهندا آهن * ڪڏهن ٻلي جي روئڻ کي ته ڪڏهن رات جي وقت کتي جي اونائڻ کي منحوس سمجهندا آهن * پهريون گراهڪ سامان وٺڻ کان سواءِ هليو وڃي ته دڪاندار ان کي بدشگوني سمجهندا آهن * نئين ڪنوار جي گهر اچڻ تي خاندان جو ڪو ماڻهو فوت ٿي وڃي يا ڪنهن عورت کي رڳو چوڪريون ئي پيدا ٿين ته ان تي منحوس هجڻ جو ليبل لڳي ويندو آهي * جيڪڏهن ڪا عورت اميد سان هجي ته ان کي ميت جي ويجهو ناهن اچڻ ڏيندا جو ٻار تي برو اثر پوندو * جوان عورت بيوه ٿيڻ تي ان کي منحوس سمجهندا آهن، ۽ هي به سمجهندا آهن ته * خالي قينچي هلائڻ سان گهر ۾ جهڳڙو ٿيندو آهي * ڪنهن جو ڪنگو استعمال ڪرڻ سان ٻنهي ۾ جهڳڙو ٿيندو آهي * خالي تانوَ يا چمچا پاڻ ۾ تڪرائڻ سان گهر ۾ جهڳڙو

ٿيندو آهي * جڏهن ڪڪرن ۾ ڪنوٺ ڇمڪي رهي هجي ۽ وڏو ٻار (پهريون ٻار) گهران ٻاهر نڪري ته سمجهندا آهن ته ان تي ڪنوٺ ڪري پوندي * ٻار جا ڏند ابنا نڪتا ته نانائي (يعني مامن وغيره) تي ڏکيا ثابت ٿيندا آهن * ننڍو ٻار ڪنهن جي تنگن جي وچان لنگهي وڃي ته ان جو قد ننڍو ٿيندو آهي * ٻار ستو پيو هجي ان جي مٿان ڪو ٽپو ته ٻار جو قد ننڍو ٿيندو آهي * مغرب کان پوءِ دروازي تي نه ويهڻ گهرجي چوٽه مصيبتن جو گذر ٿيندو آهي * زلزلي دؤران جيڪو ڀڃندي زمين تي ڪري پيو اهو گونگو ٿي ويندو * رات جو آئيني ڏسڻ سان منهن تي نشان ٿي پوندا آهن * آگرين مان نڪاءُ ڪيڏ سان نحوست ٿيندي آهي * سج گرهڻ وقت اُميد واري عورت چُرِي سان ڪا شيءِ نه ڪٽي نه ته ٻار هٿ يا پير ڪٽيل يا چيريل ڄمندو * نئين ڄاول ٻار جا ڪپڙا ڏوٽي نه ڀڙڙجن نه ته ٻار جي جسم ۾ سور ٿيندو * ڪڏهن نمبرن (Numbers) مان بدفالي مراد وٺندا آهن (خصوصي طور تي يورپي ملڪن جا رهاڪو) ان لاءِ انهن جي وڏين وڏين عمارتن ۾ 13 نمبر واري منزل ناهي هوندي (ٻارهين منزل کان بعد واري منزل کي چوڏهين منزل قرار ڏيندا آهن)، اهڙي طرح انهن جي اسپتالن ۾ 13 نمبر وارو بسترو يا ڪمره به ناهي هوندو چوٽه اهي انهيءَ نمبر کي منحوس سمجهندا آهن * مغرب جي اڏان وقت سڀئي بلب ٻارڻ گهرجن نه ته مصيبتون نازل ٿينديون آهن. ذڪر ڪيل مٿين بدشگونين کان سواءِ به مختلف معاشرن، قومن، برادرين ۾ مختلف بدشگونيون رائج هونديون آهن.

(بدشگوني، ص ۱۶ تا ۱۸)

پياريون پياريون اسلامي پيڙهن! اسان مان جيڪو به ان طرح جي بدشگونين جو شڪار آهي ته ان کي گهرجي ته سمجهداري جو مُظاهرو ڪندي هڪدم ان مرض مان جان ڇڏائي ڇاڪاڻ ته بدشگوني جون تباه ڪاريون جي متعلق ٻڌو. جيئن ته

بدشگوني جون تباه ڪاريون

دعوتِ اسلامي جي اشاعتي اداري مڪتبه المدينه ڪتاب ”بدشگوني“ 20 تي آهي ته * بدشگوني ۾ مبتلا ٿيڻ وارن جو الله عَزَّوَجَلَّ تي اعتماد ۽ توڪل ڪمزور ٿي ويندو آهي * الله عَزَّوَجَلَّ جي باري ۾ بدگماني پيدا ٿيندي آهي * تقدير تي ايمان ڪمزور ٿيڻ لڳندو آهي * شيطاني وسوسن جو دروازو کلندو آهي * بدفالي سان ماڻهو ۾ وهم پرستي، بزدلي، ڊپ، خوف گهٽ همت ۽ ڪم ظرفي پيدا ٿيندي آهي * ناڪامي جا ڪيترائي سبب (Reasons) ٿي سگهن ٿا مثال طور ڪم ڪرڻ جو طريقو درست نه هئڻ، غلط وقت ۽ غلط جاءِ تي ڪم ڪرڻ ۽ تجربو نه هئڻ پر بدشگوني جو عادي شخص پنهنجي ناڪامي جو سبب نحوست کي قرار ڏيڻ جي ڪري پنهنجي اصلاح کان محروم رهجي ويندو آهي * بدشگوني جي سبب جيڪڏهن مٿي مائٽي، تعلق توڙيا ويا ته پاڻ ۾ رنجش پيدا ٿيندي * جيڪي ماڻهو پنهنجي لاءِ بدفالي جو دروازو کوليندا آهن انهن کي هر شيءِ منحوس محسوس ٿيندي آهي.

ڪتاب ”بدشگوني“ جو تعارف

پياريون پياريون اسلامي پيڙهن! بد شگوني بابت معلومات حاصل ڪرڻ ۽ ان مُوذي مرض مان چوٽڪارو حاصل ڪرڻ جي لاءِ مڪتبه المدينه ڪتاب ”بدشگوني“ جو مطالعو ڪريو. هن ڪتاب (Book) ۾ شگون جا قسم، سني بُري شگون جا مثال، بدشگوني جون مختلف صورتون، بدشگوني جا نقصان، فال کولڻ ۽ ان جي اجرت جو حڪم، استخارو ڪرڻ جا طريقا، دعائون ۽ فائدا، صفر ۾ پيش ايندڙ ڪجهه تاريخي واقعا، پنين کي نظر بد کان بچائڻ جو نسخو، مُوٽي مبارڪ جون برڪتون، بدشگوني ۽ سني شگون ۾ فرق، سبق ڏيندڙ حڪايتون، واقعا ۽ ٻين ڪيئي مدني گلن کي بيان ڪيو ويو آهي، تنهنڪري اڄ ئي هن ڪتاب کي مڪتبه المدينه جي بستي تان هديهَ طلب ڪري پاڻ به ان جو مطالعو ڪيو ۽ ٻين اسلامي پيڙهن کي به پڙهڻ جي ترغيب

ڏياريو. الله عَزَّوَجَلَّ توفيق ڏئي ته گهڻي تعداد ۾ خريدي تقسيم ڪريو دعوت اسلامي جي ويب سائٽ www.dawateislami.net تان هن ڪتاب کي ريڊ (يعني پڙهي) به سگهجي ٿو، ڊاؤن لوڊ (Download) ۽ پرنٽ آؤٽ (Print Out) به ڪري سگهجي ٿو.

پياريون پياريون اسلامي پيڙيون! ياد رکو ته وهم ۽ بدشگوني توڙي جو گهڻو هلاڪ ڪرڻ وارا مرض آهن پر اهڙا مرض نه آهن جيڪي لاعلاج هجن ۽ جن مان جان چڏائڻ نهايت دشوار هجي، تنهنڪري مايوس ٿي شيطان کي موقعو ڏيڻ بدران الله عَزَّوَجَلَّ جي ذات ۽ ان جي رحمت تي ڀروسو ڪندي انهن جي سببن تي غور ڪريو ۽ هڪدم علاج شروع ڪريو. اچو! بدشگوني جي

سببن (Causes) ۽ ان جي علاج جي باري ۾ ٻڌو، جيئن بدشگوني جا 6 سبب ۽ انهن جو علاج

(1)...بدشگوني جو پهريون سبب اسلامي عقيدن کان لاعلمي آهي. ان جو علاج هي آهي ته تقدير تي اهڙي طرح عقيدو رکيو وڃي ته هر ڀلائي، بُرائي الله عَزَّوَجَلَّ پنهنجي علمِ اَزلي جي مطابق مقدر ڪئي آهي، جيئن ٿيڻ وارو هو ۽ جيڪو ماڻهو جيڪو ڪرڻ وارو، پنهنجي علم کان ڄاڻي اهو ئي لکي ڇڏيو. ته بدشگوني دل ۾ جڳهه ٿي نٿي بڻائي سگهي چوٽه جڏهن به انسان کي ڪو نقصان پهچندو ته هو اهو ذهن بڻائيندو ته هي منهنجي تقدير (Fate) ۾ لکيل هو نه اهو ته ڪنهن شيءِ جي نُحوست جي ڪري ائين ٿيو آهي.

(2)...بدشگوني جو ٻيو سبب توڪل يعني الله تعاليٰ تي ڀروسو ڪرڻ جي ڪمي آهي. ان جو علاج هي آهي ته جڏهن به ڪا بدشگوني دل ۾ اچي ته رب عَزَّوَجَلَّ تي توڪل ڪريو. اِنَّ شَاءَ اللهُ عَزَّوَجَلَّ بدشگوني جو خيال دل مان

ويندو رهندو.

(3)...بدشگوني جو ٽيون سبب بدفالي جي ڪري ڪم کان رکجي ويڃڻ آهي. ان جو علاج هي آهي ته جڏهن ڪنهن ڪم ۾ بدفالي نڪري ته ان کي ڪري ونو ۽ پنهنجي دل ۾ ان خيال کي جاءِ نه ڏيو ته ان بدفالي جي سبب مون کي هن ڪم ۾ ڪو نقصان وغيره ٿيندو.

(4)...بدشگوني جو چوٿون سبب ان جي هلاڪت خيزين ۽ نقصانن کان بي خبري آهي جو جڏهن اسان ڪنهن شيءِ جي نقصان ٿي کان با خبر نه هوندي ته ان کان ڪيئن بچنديوسين؟ ان جو علاج هي آهي ته بدشگوني جي هلاڪت خيزين ۽ نقصانن کي پڙهيو وڃي، انهن تي غور ڪندي انهن کان بچڻ جي ڪوشش به ڪئي وڃي.

(5)...بدشگوني جو پنجون سبب روز مَره جي معمولات ۾ وظائف شامل نه هئڻ آهي. ان جو علاج اعليٰ حضرت، امامِ اهلسنت مولانا شاه امام احمد رضا خان رَحْمَةُ اللهِ تَعَالَى عَلَيْهِ ڪجهه ائين ارشاد فرمائين ٿا: بدشگوني وغيره جا انديشا، وسوسا جڏهن به پيدا ٿين ته انهن لاءِ قرآن ڪريم ۽ حديث شريف مان ڪجهه مختصر ۽ فائديمند دعائون لکان ٿو، انهن کي هڪ هڪ پيرو يا ڪجهه پيرا وڌيڪ اوهان ۽ اوهان جا گهر وارا پڙهن، جيڪڏهن دل مضبوط ۽ اهو وهم ختم ٿي وڃي ته بهتر، نه ته جڏهن اهو وسوسو پيدا ٿئي هڪ هڪ پيرو پڙهي ڇڏيو ۽ يقين ڪريو ته الله (عَزَّوَجَلَّ) ۽ رسول (صَلَّى اللهُ تَعَالَى عَلَيْهِ وَآلِهِ وَسَلَّمَ) جا واعدو سچا آهن ۽ شيطان ملعون جو ديچارڻ ڪوڙ آهي، ڪجهه پيرا پڙهڻ سان الله تعاليٰ جي مدد سان اهو وهم بالڪل ختم ٿي ويندو ۽ ڪڏهن به ڪنهن طرح سان ان مان ڪو نقصان نه ٿيندو. اهي دعائون هي آهن:

(الله اسان کي ڪافي آهي ۽ ڪهڙو نه سٺو ڪارساز آهي)

(2) اَللّٰهُمَّ لَا طَيِّبًا اِلَّا طَيِّبُكَ، وَلَا خَيْرًا اِلَّا خَيْرُكَ، وَلَا اِلٰهَ غَيْرُكَ.

(اي الله عَزَّوَجَلَّ! تنهنجي فال فال آهي ۽ تنهنجو ئي خير، خير آهي ۽ توکان سواءِ ڪو معبود ناهي۔)
(باطني بيماريون کي معلومات، ص 289 بتغير قليل)

(6)...بدشگوني جو ڇهون سبب نڪ شگون اختيار نه ڪرڻ يا نڪ شگون اختيار ڪرڻ ۾ توجه نه ڏيڻ ۽ ان جي بنيادي معلومات جو نه هئڻ به آهي. بُرو شگون وٺي ان تي عمل ڪرڻ سان جيئن ته شريعت منع ڪري ٿي ۽ نڪ شگون وٺڻ شرعاً مستحب آهي. ته بُري شگون کان بچڻ جي لاءِ نڪ شگون وٺڻ جي عادت ٻڌائي وڃي.

مجلس ائمه مساجد

پياريون پياريون اسلامي پيڙيون! بدشگوني جي سببن جي سڃاڻپ ۽ انهن جي علاج جو هڪ بهترين ذريعو هي به آهي ته اسان ڪنهن سٺي ماحول سان وابسته ٿي دين متين جي مدني ڪمن ۾ مشغوليت اختيار ڪري هن موذي مرض جي ڪات ڪريون. اَلْحَمْدُ لِلّٰهِ عَزَّوَجَلَّ دعوتِ اسلامي جي مدني ماحول ۾ بدشگوني سميت ڪيئي بُرائين جي نه صرف اسباب ڏانهن ڌيان ڏياريو ويندو آهي بلڪ انهن جي علاج جي طريقن بابت به مدني گل ڏنا ويندا آهن تنهنڪري اوهان به هن مدني ماحول سان وابسته ٿي خوب خوب برڪتون ماڻيو. اَلْحَمْدُ لِلّٰهِ عَزَّوَجَلَّ دعوتِ اسلامي خدمتِ دين جي 104 شعبن (Departments) ۾ نيڪي جي دعوت عام ڪرڻ ۾ مصروفِ عمل آهي، انهن مان هڪ شعبو ”مجلس ائمه مساجد“ به آهي جيڪا مسجدن جي آبادڪاري جي لاءِ خطيبن، امامن ۽ مُؤدِنن کي مقرر ڪرڻ جو ڪم سرانجام ڏيندي آهي ۽ انهن جي خيڙخواهي ڪندي مناسب مُشاهرو به مُقَرَّر ڪندي آهي، ته جيئن اهي

اسلامي پائڻر معاشي پريشانين مان آزاد ٿي ڏيڻ جو ڏاڍو نڪيڪي جي دعوت عام ڪندا رهن. مسجدن کي آباد ڪرڻ ۾ امانن ۽ مؤڏنن جو اهم ڪردار هوندو آهي.

اَلْحَمْدُ لِلّٰهِ عَزَّوَجَلَّ دعوتِ اسلامي جي مدني ماحول سان وابسته امام سڳورا، صدهاءِ مدينه، انفرادي ڪوشش جي ذريعي باجماعت نماز جي رغبت، مدني درس (درس فيضانِ سنت)، نماز فجر کان بعد مدني حلقي ۾ شرڪت، مدني دوري جي ذريعي ان مسجد جي آسپاس جي گهرن ۽ ڏڪانن وغيره ۾ نڪيڪي جي دعوت کي عام ڪرڻ ۽ سنتن جي تربيت جي لاءِ عاشقانِ رسول جي مدني قافلن جي برڪت سان مسجدن کي آباد رکڻ جي ڪوشش ڪن ٿا. الله تعاليٰ مجلس ائمه مساجد کي وڌيڪ ترقيون ۽ عروج نصيب فرمائي.

اٰمِين بِجَاهِ النَّبِيِّ الْاَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّدٌ

اُمّ عطار جو مبارڪ ذڪر

پياريون پياريون اسلامي پيڙهون! هي صفر المظفر جو مبارڪ مهينو پنهنجون برڪتون ٺٺائي رهيو آهي، ان ۾ شيخ طريقت، امير اهل سنت دامت بركاتهنم العالیه جي والده ماجده رَحْمَةُ اللهِ تَعَالَى عَلَيْهَا جو وصال ٿيو، انهيءَ مناسبت سان انهن جو ذڪر خير به ڪيو وڃي ٿو. جيئن ته امير اهل سنت دامت بركاتهنم العالیه جي والده ماجده رَحْمَةُ اللهِ تَعَالَى عَلَيْهَا هڪ نيڪ ۽ پرهيزگار خاتون هئي. جن مڙس جي وفات جي باوجود سخت ترين معاشي آزمائشن ۾ به پنهنجن ٻارن جي اسلامي طريقي مطابق تربيت ڪئي، جنهن جو واضح ثبوت خود امير اهل سنت دامت بركاتهنم العالیه جي بابرڪت ذات آهي. امير اهل سنت دامت بركاتهنم العالیه هڪ پيري ٻڌايو ته اَلْحَمْدُ لِلّٰهِ عَزَّوَجَلَّ

والده محترمہ جو شروع کان ئي فرضن ۽ واجبن تي عمل ڪرڻ ۽ ڪرائڻ جو ايتري قدر ذهن هو جو ننڍي عمر کان ئي اسان پيڻ پائڻن کي نمازن جي تلقين فرمائڻ سان گڏ سختي سان عمل به ڪرائينديون هيون، خاص ڪري فجر نماز جي لاءِ اسان سڀني کي لازمي جاڳائينديون هيون. والده ماجده جي ان طرح تلقين ۽ تربيت جي برڪت سان مون کي ياد نٿو پوي ته منهنجي ننڍپڻ ۾ به ڪڏهن فجر نماز رهجي وئي هجي.

شيخ طريقت، امير اهل سنت دامت بركاتهم العاليه فرمائن ٿا ته والده محترمہ جو شبِ جُمُعہ (جمعرات ۽ جمعي جي وچين رات) جو مينادر (باب المدينه ڪراچي) جي علائقي ۾ انتقال ٿيو. موت جي وقت مون کي وڌيڪ ياد ڪري رهي هئي، پيڻ ٻڌايو: اَلْحَمْدُ لِلّٰهِ عَزَّوَجَلَّ ڪلمو شريف ۽ استغفار پڙهڻ کان پوءِ زبان بند ٿي. خاص ڪري غسل ڏيڻ کان پوءِ چهرو نهايت ئي روشن ٿي ويو. جنهن زمين جي حصي تي روح قبض ٿيو، ان مان ڪيئي ڏينهن تائين خوشبو پئي آئي ۽ خصوصاً رات جي ان حصي ۾ جنهن ۾ انتقال ٿيو هو، مختلف قسم جي خوشبوئن جي مهڪ ايندي هئي. تيجهي (تين) واري ڏينهن صبح جي وقت ڪجهه گلاب جا گل وٺي رکيا هئا جيڪي شام تائين تقريباً تروتازه رهيا جيڪي مون پنهنجي هٿ سان والده جي قبر تي چڙهايا. يقين مڃو ان مان اهڙي عجيب مهڪندڙ خوشبو هئي جو مان حيران رهجي ويس، ڪڏهن گلاب جي گلن مان مون اهڙي خوشبو نه سونگهي هئي نه هينئر تائين سونگهي آهي بلڪ ڪلاڪن تائين اها خوشبو منهنجي هٿن مان به ايندي رهي.

(تذڪره امير اهل سنت (قسط 2)، ص ۴۱ ملقطاً)

جيس ميلي نهين هوتی دهن ميلا نهين هوتا غلامان محمد کا کفن ميلا نهين هوتا

سُبْحَانَ اللَّهِ عَزَّوَجَلَّ! واقعي اُمِ عَطَارِ رَحْمَةُ اللَّهِ تَعَالَى عَلَيْهَا ڪا عام خاتون نه هئي بلڪ الله عَزَّوَجَلَّ جي مقرب، صابره ۽ شاکره ۽ باهمت خاتون هئي جيڪي آزمائش جي

گهڙي ۾ ثابت قدم رهندي پنهنجي اولاد جي سُتن جي مطابق تربيت ۾ مشغول رهيون، جيڪي نمازن ۽ سُتن جي پاڻ به پابند هئي ۽ پنهنجن ٻارن کي به نماز پڙهڻ جي تلقين ڪندي هئي، شايد سندن اها ادا رب تعاليٰ کي پسند اچي وئي، ان ڪري دنيا مان پنهنجو ايمان سلامت کڻي وئي، وصال کان پوءِ چهره به جگمگاڻڻ لڳو ۽ جنهن هنڌ وصال ٿيو اها جڳهه به مهڪندڙ خوشبوءِ سان مشڪبار ٿي وئي، جيڪڏهن اسان جون اسلامي پيڙهون به اُمرِ عطار رَحْمَةُ اللهِ تَعَالَى عَلَيْهَا جي ڪردار مان سبق حاصل ڪندي ۽ نفس ۽ شيطان جي مخالفت ڪندي پنهنجي ظاهر ۽ باطن کي شريعت جي زيور سان سينگارين، فرائض ۽ واجبات جي پابندي کي لازم ڪري وٺن، جنهن نموني اهي ٻارن جي اسڪول يا ٽيوشن وڃڻ کان چٽي هڻڻ نه ٿيون ڏين جيڪڏهن اهڙي طرح نمازن وغيره جي معاملن ۽ ضروري ديني تعليمات جي لاءِ به ڪوشش ڪن ته ان جا دنيا ۾ به گهڻا فائدا حاصل ٿيندا ۽ آخرت ۾ به برڪتون نصيب ٿينديون.

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

پياريون پياريون اسلامي پيڙهون! اڄ اسان وهم ۽ بدشگوني جي حوالي سان جيڪو بيان ٻڌڻ جي سعادت حاصل ڪئي ان مان اسان کي ڪجهه مدني گل حاصل ٿيا، مثال طور

- ♣ ڪنهن شخص، هنڌ، شيءِ، مهينو، سال، وقت يا تاريخ کي منحوس سمجهڻ جو اسلام ۾ ڪو تصور ناهي چوته اصل نحوست ته گناهن ۾ آهي.
- ♣ بدشگوني وٺڻ شيطاني ڪم ۽ سٺو شگون وٺڻ مستحب ڪم آهي.
- ♣ بدشگوني هڪ عالمي بيماري آهي، مختلف ملڪن (Countries) ۾ رهڻ وارا ماڻهو مختلف شين مان بدشگوني وٺندا آهن.

- ♣ بدشگوني انسان جي لاءِ ديني ۽ دنيوي اعتبار سان گهڻي خطرناڪ آهي.
 - ♣ صفر جي مهيني يا ان جي آخري اربع کي منحوس سمجهڻ، تارن جي اثرات تي يقين رکڻ ۽ نجومين وٽ ويڻ خلاف شرع ڪم آهي، حقيقت جو ان کان ڪو تعلق ناهي.
 - ♣ بزرگ سڳورا تارن جي تاثير جا بلڪل به قائل نه هئا، تنهنڪري اهي حضرات جنهن ڪم جو ارادو ڪندا هئا ان کي پاڻ ۾ تڪميل تائين پهچائي ئي ڇڏيندا هئا.
- الله عَزَّوَجَلَّ اُمِ عَطَارِ جِي طَفِيلِ اسان کي وهم ۽ بدشگوني جي آفت کان محفوظ فرمائي.
- امِين بِجَاهِ النَّبِيِّ الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

پياريون پياريون اسلامي پيڻرون! بيان کي ختم ڪندي سنّت جي فضيلت ۽ ڪجهه سنّتون ۽ آداب بيان ڪرڻ جي سعادت حاصل ڪريان ٿي، تاجدار رسالت، شهنشاهه نبوت، مصطفيٰ جانِ رحمت صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمان جنت نشان آهي: جنهن منهنجي سنّت سان محبت ڪئي ان مون سان محبت ڪئي ۽ جنهن مون سان محبت ڪئي اهو جنت ۾ مون سان گڏ هوندو. (مشكاة الصايح، ڪتاب الايمان، باب الاعتصام بالڪتاب والسنة، ۹۷/۱، حديث: ۱۷۵)

ان کي سنّت کا جو آئنه دار ہے بس وہی تو جہاں میں سمجھدار ہے
(وسائلِ بخشش، ص ۴۷۲)

صَلُّوْا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

جُتِي پائڻ بابت سنّتون ۽ آداب

پياريون پياريون اسلامي پيڻرون! اچو شيخ طريقت، امير اهل سنت دامت برکاتهم العالیه جي رسالي ”101 مدني گل“ مان جُتي پائڻ جا 7 مدني گل ٻڌي وٺو. فرمان

مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: (1) جُتِي كَثْرَتِ سَانَ اسْتِعْمَالَ كَيْوُ جُو اِنْسَانِ كِي جِيَسْتَانِيْنَ جُتِي پَاتِلِ هُونْدِي آهي جُنْ اهو سوار آهي (يعني ثكاوت گهت ٿيندي) (مُسلِم ص ۱۱۶۱ حديث ۲۰۹۶) (2) جُتِي پَائِنِ كَانِ پَهْرِيْنَ چِنْدِي وَنُو تَه جِيَعْنَ كُو جِيَتِ يَا پِثْرِي وَغِيْرَه هَجِي تَه نَكْرِي وَجِي (3) پَهْرِيْنَ سَاچُو جُو تُو پَايو پوءِ كَابُو ۽ لَاهُنْ وَقْتِ پَهْرِيْنَ كَابُو ۽ پوءِ سَاچُو. نَبِي پَاك، صَاْحِبِ لَوْلَاكَ صَلَّى اللهُ تَعَالَى عَلَيْهِ وَآلِهِ وَسَلَّمَ جُو فَرْمَانَ عَالِيْشَانَ آهي: جَذَهْنَ تُو هَانَ مَانَ كُو جُتِي پَائِي تَه سَاچِي كَانِ اِبْتَدَا كْرِي ۽ جَذَهْنَ لَاهِي تَه كَابِي كَانِ اِبْتَدَا كَرُنْ گَهْرَجِي تَه جِيَعْنَ سَاچُو پِيْرِ پَائِنِ ۾ پَهْرِيْنَ ۽ لَاهُنْ وَقْتِ آخِرِ ۾ رَهِي. (بُخَارِي ج ۴ ص ۶۵ حديث ۵۸۵۵) (4) مَرْدِ مَرْدَاثُو ۽ عَوْرَتِ زَنَانُو جُو تُو اسْتِعْمَالَ كْرِي (5) كَنَهْنَ حَضْرَتِ سَيِّدُنُنَا عَائِشَه صَدِيْقَه رَضِيَ اللهُ تَعَالَى عَنْهَا جِنِ كِي عَرْضِ كِيُو: هَكَ عَوْرَتِ (مَرْدَنِ جِيَانَ) جُو تَا پَائِيْنْدِي آهي، اِنَهْنَ فَرْمَايو: رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ مَرْدَاثِي عَوْرَتِنِ تِي لَعْنَتِ فَرْمَائِي آهي. (أَبُو دَاوُد ج ۴ ص ۸۴ حديث ۴۰۹۹) (6) جَذَهْنَ وَيَهُو تَه جُو تَا لَاهِي چِذْبُو جُو اِنِ سَانَ پِيْرَنِ كِي آرَامِ مَلْنَدُو. (7) (تَنگْدَسْتِي جُو هَكَ سَبَبِ هِي بَه آهي تَه) اُونْدِي جُو تِي كِي دَسْطِ ۽ اِنِ كِي سَتُو نَه كَرُنْ. ”دَوْلَتِ بِي زَوَالِ“ ۾ لَكِيْلِ آهي تَه سَجِي رَاتِ جُتِي اُبْتِي پِيْلِ رَهِي تَه شَيْطَانِ اچِي اُنِ تِي وَيَهْنَدُو آهي، هِي اِنِ جُو تَخْتِ آهي. (سَنِي بَهْشْتِي زِيُوْرِ حَصَه ۵ ص ۶۰۱)

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

طرح طرح جون هزارين سنتون سڪڻ جي لاءِ مڪتبه المدينه ڪتاب ”بهار شريعت“ حصو 16 ۽ 120 صفحن جو ڪتاب ”سنتين اور آداب“ هديو ڏئي حاصل ڪيو ۽ پڙهو.

سنتين عام ڪرين دين ڪاهم ڪام ڪرين
نيڪ هو ڄاين مسلمان مدينه والے

صَلَّى اللهُ تَعَالَى عَلَيَّ مُحَمَّدٌ

صَلُّوا عَلَيَّ الْحَبِيبِ!